

झारखंड राज्य में शिक्षकों के 70 फीसदी पद हैं खाली

कहीं ढह न जाए हायर एजुकेशन का ढांचा, राजभवन गंभीर

रवि भारती | रांची
झारखंड हायर एजुकेशन का ढांचा ढहने की स्थिति में है... पुरे राज्य के विश्वविद्यालयों में 70 फीसदी पद खाली हो गए हैं...



मुख्य बातें

- 4476 पदों में से 3064 पद हैं खाली
यूजीसी गाइड लाइन के अनुसार होना चाहिए 40 छात्रों पर एक शिक्षक
वर्तमान में हैं 100 छात्रों पर एक शिक्षक

यूजीसी ने भी लिखा पत्र

यूजीसी ने भी इस मामले को लेकर सभी विश्वविद्यालयों के कुलपतियों और कॉलेजों के प्राचार्यों को इस संबंध में एक पत्र लिखा है... शिक्षकों में राज्य के विश्वविद्यालयों और कॉलेजों में पढ़ाई कैसे संभव हो पा रही है...

किस यूनिवर्सिटी में कितने पद हैं खाली

- रांची विश्वविद्यालय में 688 शिक्षकों के पद खाली
दिनोबा भावे विश्वविद्यालय में 326 पद खाली
कोल्हाण विश्वविद्यालय में 700 पद खाली
सिदो-कान्हू विश्वविद्यालय में 600 पद खाली
नीलांबुर-पीतांबुर विश्वविद्यालय में 450 पद खाली
डॉ श्यामा प्रसाद मुखर्जी विश्वविद्यालय में 80 पद खाली
नोट : 556 पद पर बैकलॉग से नियुक्ति की जानी है.

हर साल बढ़ती जा रही बैकलॉग की नियुक्तियां

बैकलॉग नियुक्तियां हर साल बढ़ रही हैं, लेकिन झारखंड लोक सेवा आयोग से नियुक्ति की प्रक्रिया आगे नहीं बढ़ पा रही है... आधिकारिक सूत्रों का कहना है कि आरक्षण और नियमावतियों में पेंच के चलते नियुक्ति प्रक्रिया बाधित है...

ब्रीफ खबरें

राजद कार्यालय में मनायी गयी जयंती

रांची। राष्ट्रीय जनता दल प्रदेश कार्यालय में रविवार को भारत के प्रथम राष्ट्रपति व स्वतंत्रता सेनानी डॉ राजेंद्र प्रसाद की 139वीं जयंती मनायी गयी...

परिणामों का असर आगे नहीं दिखेगा : राजेश

रांची। चार राज्यों के चुनाव परिणाम आने के बाद मध्य प्रदेश, राजस्थान और छत्तीसगढ़ में करारी हार के बाद कांग्रेसी कार्यकर्ताओं में निराशा देखने को मिली और कांग्रेस के प्रदेश मुख्यालय में सन्नाटा रहा...

सफाईकर्मी राजभवन के समक्ष आज देंगे धरना

रांची। झारखंड के सफाई कर्मचारी अपनी मांगों को लेकर आज रांची के राज्य भवन पहुंचेंगे, ये लोग अपनी मांगों लेकर बीते नवंबर से राज्य भर के जिलों में यात्रा कर रहे हैं... इस यात्रा के दौरान सफाई कर्मचारी संघ सभी जिलों के कलेक्टर को अपनी मांग पत्र सौंप रहे हैं...

प्रतियोगिता में जीतने वाले मिलेंगे एक लाख

रांची। केंद्रीय सरना समिति की अध्यक्षता में सरना टोली हातमा ने बैठक की... अध्यक्षता मुख्य पाहन जगलाल पहान एवं संचालन केंद्रीय सरना समिति के अध्यक्ष बबल मुंडा ने किया...

श्रद्धासुमन अलबर्ट एक्का के शहादत विक्स मना, राज्यपाल ने दी श्रद्धांजलि

देश को लांस नायक की शहादत पर नाज : राज्यपाल

संवाददाता | रांची

शहीद अलबर्ट एक्का के शहादत दिवस के मौके पर रांची के अलबर्ट एक्का चौक स्थित उनकी प्रतिमा पर राज्यपाल सीपी राधाकृष्णन और राज्य के वित्त मंत्री डॉ. रामेश्वर उरांव ने श्रद्धांजलि अर्पित की... वित्त मंत्री डॉ. रामेश्वर उरांव ने कहा कि देश को लांस नायक की शहादत पर नाज है...



जरूरत है. बता दें कि शहीद अलबर्ट एक्का 1971 के भारत-पाकिस्तान युद्ध में अपने अदम्य साहस का परिचय देते हुए सर्वश्रेष्ठ बलिदान देकर पाकिस्तान को परास्त करने में बहुत बड़ी भूमिका निभाई थी...

मजलिस उलेमा का लोकतंत्र बचाओ- संविधान बचाओ महाधिवेशन आयोजित संविधान के पहले पन्ने को भी कोई बदल नहीं सकता : सुबोधकांत सहाय

- संविधान को बचाने के लिए सभी को एकसाथ मिल कर आगे बढ़ने की जरूरत है
सभी धर्म, जाति को एकजुट हो संविधान को बचाने की जरूरत है



संविधान नहीं बचा तो यह देश टूट जाएगा : फुरकान

पूर्व सांसद फुरकान अंसारी ने कहा कि संविधान नहीं बचा तो यह देश टूट जाएगा... देश बचाने के लिए एक अभियान को चलाना होगा... झारखंड में इस मुहिम को और मजबूत ढंग से आगे बढ़ाने की जरूरत है...

200 गांवों में संविधान की शपथ दिलाई : प्रभाकर

झारखंड आंदोलनकारी प्रभाकर तिर्की ने कहा कि जमीन का लिखित खतिनाम है, उसी तरह हर नागरिक के लिए लिखित संविधान है... इस सभ्यता के जानना जरूरी है...

मासूम मो जैद के संविधान स्पीच को सभी ने सराहा

सात साल के बच्चे मो जैद ने संविधान पर अंग्रेजी में स्पीच दिया... वह बीच-बीच में हिंदी में लोगों को समझा भी रहा था... बच्चे की बेबाक प्रस्तुति को पूर्व मंत्री सुबोधकांत सहाय, पूर्व सांसद फुरकान अंसारी ने खूब सराहा...

नीला नाग और मुकेश कुमार भाजपा में शामिल हुए

रांची। चाईबासा नगर परिषद की पूर्व चेयरमैन और आईसीसी की सदस्य नीला नाग और कांग्रेस के नगर अध्यक्ष मुकेश कुमार ने भाजपा का दामन थाम लिया है... भाजपा प्रदेश कार्यालय में प्रदेश अध्यक्ष बाबूलाल मरांडी की मौजूदगी में दोनों नेता भाजपा में शामिल हुए...

11 सूत्री मांगों को लेकर आज जुटेंगे राज्य भर के अराजकप्रति कर्मचारी

रांची। 11 सूत्री मांग को लेकर सोमवार को मोरहाबादी मैदान में झारखंड राज्य अराजकप्रति कर्मचारी महासंघ के बैनर तले हजारां कर्मी जुटेंगे... यहां से सभी कर्मचारी राजभवन के समीप डॉक्टर जाकिर हुसैन पार्क पहुंचेंगे...

कांग्रेस प्रदेश कार्यालय में पसरा सन्नाटा, छाथी मायूसी



संवाददाता | रांची

प्रदेश कांग्रेस कार्यालय में जश्न की तैयारी थी, लेकिन रुझानों के आने के बाद वहां मौजूद नेता-कार्यकर्ता निकलते बने... कांग्रेस की सत्ता बरकरार रखेंगी पर ऐसा नहीं हुआ...

खूब उड़े गुलाल, मिठाइयां बांटी और आतिशबाजी कर भाजपा ने जताई खुशी तीन राज्यों में जीत पर झारखंड भाजपा मुख्यालय में एकसाथ मनी होली-दिवाली

संवाददाता | रांची

तीन राज्यों में भाजपा की प्रचंड जीत की खुशी में रांची में भाजपा के प्रदेश मुख्यालय में होली - दिवाली एक साथ मनाई गई... भाजपा ऑफिस में खूब रंग-गुलाल उड़े... नेताओं और कार्यकर्ताओं ने एक-दूसरे को गुलाल लगाकर और मिठाइयां खिलाकर जीत की बधाई दी...



चार राज्यों के चुनाव परिणाम पर बोले जेएमएम विधायक झारखंड पर नहीं पड़ेगा कोई असर : सरफराज

संवाददाता | रांची

झारखंड मुक्ति मोर्चा के विधायक डॉ सरफराज अहमद ने कहा कि झुंडिया गठबंधन बना... लेकिन राज्यों के चुनाव पर विचार नहीं किया गया... गठबंधन की ही कुछ सीटों का बंटवारा आपस में हो गया...

आपकी बात



नाम : राजरानी सिन्हा
पद : सेवानिवृत्त प्रधानाध्यापिका
जन्मस्थल : हजारीबाग
कर्मस्थल : हजारीबाग

70 वर्षीय 36 वर्षों तक निरंतर नौनिहालों का भविष्य संवारनेवाली नूरा निवासी राजरानी सिन्हा किसी परिचय की मोहताज नहीं हैं... वह मिडिल स्कूल हुरुहुरू से वर्ष 2017 में सरकारी सेवानिवृत्त हुईं... इससे पहले हजारीबाग जिले के विभिन्न विद्यालयों में बेहतर तालीम से बच्चों की बुनियाद मजबूत की... भरे-पूरे परिवार से ताल्लुक रखनेवाली 9 भाई-बहनों में सबसे बड़ी राजरानी सिन्हा ने वर्ष 1981 में शिक्षक की नौकरी शुरू की...

संविधान नहीं बचा तो यह देश टूट जाएगा

रांची। चाईबासा नगर परिषद की पूर्व चेयरमैन और आईसीसी की सदस्य नीला नाग और कांग्रेस के नगर अध्यक्ष मुकेश कुमार ने भाजपा का दामन थाम लिया है... भाजपा प्रदेश कार्यालय में प्रदेश अध्यक्ष बाबूलाल मरांडी की मौजूदगी में दोनों नेता भाजपा में शामिल हुए...



खेल की खबरों के लिए स्कैन करें

शुभम संदेश
रांची, सोमवार 04 दिसंबर, 2023

इंग्लिश प्रीमियर लीग : न्यूकासल ने मैनुचेस्टर यूनाइटेड को हराया

1-0 से जीती न्यूकासल की टीम, 55वें मिनट में मैच का एकमात्र गोल एंथोनी गोर्डन ने दागा

मैच का एकमात्र गोल 55वें मिनट में एंथोनी गोर्डन ने किया जो न्यूकासल को जीत दिलाने के लिए काफी था।
भाषा | लंदन

खिलाड़ियों की चोटों से जूझने के बावजूद न्यूकासल यूनाइटेड ने इंग्लिश प्रीमियर लीग फुटबॉल टूर्नामेंट में यहां मैनुचेस्टर यूनाइटेड को 1-0 से हरा दिया। न्यूकासल के मैनेजर एडी होवे को लगतार तीसरे मैच में समान एकादश के साथ शुरुआत करने को मजबूर होना पड़ा लेकिन उनके खिलाड़ी उम्मीद पर खरे उतरते हुए जीत दर्ज करने में सफल रहे। मैच का एकमात्र गोल 55वें मिनट में एंथोनी गोर्डन ने किया जो न्यूकासल को जीत दिलाने के लिए काफी था।



वोल्वरहैम्टन को हराकर अंक तालिका के शीर्ष पर आर्सेनल ने बढ़त बरकरार रखी

आर्सेनल ने वोल्वरहैम्टन को 2-1 से हराकर अंक तालिका के शीर्ष पर अपनी बढ़त बरकरार रखी है। आर्सेनल की ओर से बुकायो साका और मार्टिन ओडेगार्ड ने गोल दागे। आर्सेनल की टीम 14 मैच में 33 अंक के साथ शीर्ष पर है। मैनुचेस्टर सिटी 29 अंक के साथ दूसरे स्थान पर है लेकिन उसने आर्सेनल से एक मैच कम खेला है।

न्यूकासल की टीम आर्सेनल से सात अंक पीछे पांचवें पायदान पर है जबकि मैनुचेस्टर यूनाइटेड सातवें नंबर पर है। अन्य मुकाबलों में बर्नले ने 10

फुटबॉल लीग

- आर्सेनल की ओर से बुकायो व मार्टिन ओडेगार्ड ने गोल दागे
- 29 अंक के साथ दूसरे स्थान पर है मैनुचेस्टर सिटी

खिलाड़ियों के साथ खेल रहे शेफील्ड यूनाइटेड को 5-0 से हराया जबकि एवर्टन ने नॉटिंगहम फॉरेस्ट को 1-0 से शिकस्त दी। बर्नले के जे रॉड्रिगुज ने इस दौरान 16 सेंकेंड के भीतर गोल दागा।



आओ जाने

प्रो कबड्डी लीग के सबसे महंगे खिलाड़ी

खिलाड़ी	टीम	शुल्क	सीजन
पवन कुमार सहरावत	तेलुगु टाइटंस	2.605 करोड़	सीजन 10
मोहम्मदरेजा सियानेह	पुनेरी पलटन	2.35 करोड़	सीजन 10
पवन कुमार सहरावत	तमिल थलाइवाज	2.26 करोड़	सीजन 9
मनिंदर सिंह	बंगाल योद्धा	2.12 करोड़	सीजन 10
विकास कंडोला	बंगलुरु बुल्स	1.70 करोड़	सीजन 9
फजल अत्रावली	गुजरात दिग्गज	1.60 करोड़	सीजन 10
प्रदीप नरवाल	यूपी योद्धा	1.65 करोड़	सीजन 8
मोनु गोयत	हरियाणा स्टीलर्स	1.51 करोड़	सीजन 6
सिद्धार्थ देसाई	तेलुगु टाइटंस	1.45 करोड़	सीजन 7
फजल अत्रावली	पुनेरी पलटन	1.38 करोड़	सीजन 9

बासुकी सिंह मेमोरियल क्रिकेट प्रतियोगिता का महाकुंभ शुरू



खिलाड़ियों से परिचय प्राप्त कर एसएस शेठ्टी।

राजेश चौबे । घाटशिला

प्रतियोगिता शुरू

- 28 जनवरी को खेला जाएगा टूर्नामेंट का फाइनल
- विजेता टीम को डेढ़ लाख रुपये का मिलेगा पुरस्कार

अन्य राज्य के खिलाड़ी शामिल होते हैं। इस टूर्नामेंट के विजय टीम को आयोजन समिति की ओर से डेढ़ लाख तथा उपविजेता टीम को एक लाख और सेमिफाइनल में हारने वाली टीमों को 40-40 हजार रूपए पुरस्कार देकर सम्मानित किया जाएगा। टूर्नामेंट का फाइनल 28 जनवरी को खेला जाएगा।

नजीम और फुर्बा तमांक ने गुवाहाटी हाफ मैराथन जीता

एजेसी । गुवाहाटी

नजीम पुलिसकल और फुर्बा तमांक ने रविवार को यहां कोल इंडिया गुवाहाटी हाफ मैराथन में क्रमशः पुरुष और महिला वर्ग का खिताब जीता। भारतीय सेना की पूर्वी कमान के तत्वावधान में असम सरकार के सहयोग से इस हाफ मैराथन का आयोजन किया गया जिसमें देश भर के हजारों धावकों ने हिस्सा लिया। रक्षा जन संपर्क अधिकारी लेफ्टिनेंट

कर्नल महेंद्र रावत के अनुसार पुरुष वर्ग में नजीम ने एम्फियस नोनग्राम और तेजबोक्लांग बियाम को पीछाडकर खिताब जीता। महिला वर्ग में फुर्बा शीर्ष पर रहीं जबकि

ब्रीफ खबरें

वर्ल्ड चैलेंज में शीर्ष पर बरकरार हैं शेफलर

नसाउ । दुनिया के नंबर एक गोल्फर स्कॉटी शेफलर ने शनिवार को यहां तीसरे दौर में सात अंडर 65 के हफते के अपने सर्वश्रेष्ठ प्रदर्शन के साथ वर्ल्ड चैलेंज गोल्फ टूर्नामेंट में बहुत बरकरार रखी। यहां पिछले दो टूर्नामेंट के उप विजेता अमेरिका के शेफलर ने पहले दो दौर में 69 और 66 का स्कोर बनाया था। तीन दौर के बाद शेफलर का कुल स्कोर 16 अंडर है। तीसरे दौर में सात अंडर 65 का स्कोर बनाते वाले इंग्लैंड के मेट फिट्ज़जेफ्रीक तीन स्थान की छलांग लगाकर दूसरे स्थान पर पहुंच गए हैं। वह शेफलर से तीन शॉट पीछे है। अमेरिका के ही जस्टिन थॉमस फिट्ज़जेफ्रीक से दो शॉट पीछे तीसरे स्थान पर हैं।

मेदजेदोविच ने नेक्स्ट जेन चैंपियनशिप जीता

जेहा । हेमाद मेदजेदोविच ने शनिवार को यहां शीर्ष वरिय आर्थर फिल्स को हराकर उलटफेर करते हुए नेक्स्ट जेन फाइनल्स टैनिंस चैंपियनशिप का खिताब जीत लिया। मेदजेदोविच ने दो घंटे और 11 मिनट चले फाइनल में फिल्स को पांच सेंट में 3-4 (6), 4-1, 4-2, 3-4 (9), 4-1 से हराया। टूर्नामेंट के छह सत्र में वह पहला मौका है जब फाइनल में पांच सेंट खेले गए। इक्कीस साल या इससे कम उम्र के शीर्ष आठ खिलाड़ियों के बीच होने वाले इस टूर्नामेंट में खिताबी जीत के दौरान 20 साल के मेदजेदोविच ने एक ही मुकाबला नहीं गंवाया और इस टूर्नामेंट के जीतने वाले सर्विया के पहले खिलाड़ी बने।

फुटबॉल: अमेरिका ने चीन को हराया

फोर्ट लॉडरडेल (फ्लोरिडा) । ट्रिनिटी रोडमैन ने एक गोल करने के अलावा दो गोल करने में मदद की, जिससे अमेरिका ने यहां महिलाओं के प्रदर्शनी फुटबॉल मैच में चीन को 3-0 से हरा दिया। चीन के खिलाफ दो प्रदर्शनी मुकाबलों के पहले मैच में रोडमैन के अलावा सोफिया स्मिथ और लिंडसे होवान ने भी गोल दागे। दूसरा प्रदर्शनी मैच टेक्सस के फ्रिस्को में मंगलवार को खेला जाएगा। सोफिया ने आठवें मिनट में रोडमैन के पास पर गोल दागाकर अमेरिका को बड़द दिलाई। राष्ट्रीय टीम की ओर से 37 मैच में यह सोफिया का 15वां गोल था।

राष्ट्रीय चयन पैनल से हटाए गए सलमान बट

लाहौर । पाकिस्तान के मुख्य चयनकर्ता वहाब रियाज ने पूर्व कप्तान सलमान बट को राष्ट्रीय चयन पैनल में शामिल करने के एक दिन बाद गहन समीक्षा करते हुए अपने फैसले को पलट दिया। स्पोर्ट्स फिक्सिंग के लिए पांच साल के प्रतिबंध के बाद 2016 में क्रिकेट में सफल वापसी करने वाले बट को शुकवार को उनके पूर्व साथी कामरान अकमल और राव इफ्तिखार अंजुम के साथ मुख्य चयनकर्ता रियाज का सलाहकार सदस्य नियुक्त किया गया था। पीसीबी द्वारा जारी एक बयान में कहा गया है कि मुख्य चयनकर्ता वहाब रियाज ने बट को चयन समिति में सलाहकार सदस्य के रूप में शामिल करने के अपने फैसले को पलटने का विकल्प चुना है।

आईपीएल : ऑक्शन के लिए 1166 खिलाड़ियों ने कराया है रजिस्ट्रेशन

19 को दुबई में होगा मिनी ऑक्शन

एजेसी । नई दिल्ली

ईपीएल 2024 ऑक्शन के लिए जगह का एलान कर दिया गया है। रविवार को आईपीएल ने एक्स पर पोस्ट किया, जिसमें एक बिल्लिंग पर नीलामी की तारीख और शहर के एलान का लाइट शो किया गया। पहली बार इंडियन प्रीमियर लीग में खिलाड़ियों की नीलामी विदेश में आयोजित की जाएगी। आईपीएल ने घोषणा करते हुए कहा कि नीलामी 19 दिसंबर को दुबई में होगी। आईपीएल की नीलामी के इतिहास में ऐसा पहली बार होगा जब आईपीएल ऑक्शन देश के बाहर होगा। इस बार हर टीम में 100 करोड़ रुपए होंगे, जो कि पिछली बार की तुलना में 5 करोड़ अधिक है। पिछली नीलामी में सभी टीमों के पास 95 करोड़ का पर्स था जिसे अब बढ़ाकर 100 करोड़ रुपए कर दिया गया है। इस बार आईपीएल ऑक्शन के लिए 1166 खिलाड़ियों ने रजिस्ट्रेशन कराया है। इनमें 830 भारतीय और 336 विदेशी खिलाड़ी शामिल हैं।

विदेशी खिलाड़ियों में इंग्लैंड के तेज गेंदबाज जोफ्रा आर्चर ने नाम नहीं दिया। टूर्नामेंट में हिस्सा लेने वाली 10 टीमों ने अपने ज्यादातर खिलाड़ियों को रिटेन कर लिया है। इसलिए सिर्फ 77 खिलाड़ियों को खरादारी हो सकती है, जिनमें 30 विदेशी खिलाड़ी शामिल होंगे। ऑक्शन में सभी टीमों के पास मिलाकर कुल 262.95 करोड़ रुपए बाकी हैं। ऑक्शन में 25 खिलाड़ियों

की बेस प्राइस 2 करोड़ रुपए है, इनमें ऑस्ट्रेलिया के 7 और भारत के 4 खिलाड़ी हैं। ऑस्ट्रेलिया के पैट कर्मिस, ट्रेविंस हेड, मिचेल स्टार्क, जोश हेजलवुड, स्टीव स्मिथ, जोश इंग्लिस और सीन एबॉट की बेस प्राइस 2 करोड़ रुपए है। भारतीयों में हर्षल पटेल, केदार जाधव, शार्दूल ठाकुर और उमेश यादव की बेस प्राइस सबसे ज्यादा है। इनके अलावा 20 खिलाड़ियों की बोली 1.50 करोड़ और 16 प्लेयर्स की बोली 1 करोड़ रुपए से शुरू होगी। बाकी 1105 प्लेयर्स की बेस प्राइस 20 से 95 लाख रुपए के बीच है।

इन खिलाड़ियों पर लग सकती है बड़ी बोली : मिचेल स्टार्क, पैट कर्मिस, ट्रेविंस हेड, जेराल्ड कूट्टी और रचिन रवींद्र जैसे बड़े विदेशी खिलाड़ी ऑक्शन में उतरेंगे। भारतीय खिलाड़ियों में हर्षल पटेल, शार्दूल ठाकुर, उमेश यादव और जयदेव उनादकट जैसे बड़े नाम शामिल हैं। इनकी कीमत 10 करोड़ रुपए के पार जा सकती है।

दो करोड़ बेस प्राइस वाले बड़े खिलाड़ी : हर्षल पटेल, शार्दूल ठाकुर, उमेश यादव, केदार जाधव, मुजीब उर रहमान, शॉन एबॉट, पैट कर्मिस, जोश हेजलवुड, ट्रेविंस हेड, जोश इंग्लिस, मिचेल स्टार्क, स्टीव स्मिथ, मुस्ताफिजुर रहमान, टॉम बेंटन, हेरी ब्रूक, वेन डकेट, जेमी ओवरटन, आदिल राशिद, डेविड विली, क्रिस वोक्स, लोकी फर्नान्डेस, गेरोल्ड कोएट्जी, राइली रूसो, रासी वान डर डुसेन, एंजेलो मैथ्यूज।

पहली बार भारत के बाहर होगी आईपीएल की नीलामी

1.5 करोड़ रुपये की बेस प्राइस वाले बड़े खिलाड़ी	1 करोड़ रुपये की बेस प्राइस वाले बड़े खिलाड़ी
मोहम्मद नबी, मोइसेस हेनरिक्स, क्रिस लिन, केन रिचर्डसन, डेनियल संन्स, डेनियल वोरल, टॉम कर्न, मर्वेट डी लॉंगे, क्रिस जॉर्डन, डेविड मलान, टाइमल मिल्स, फिल सॉल्ट, कोरी एंडरसन, कॉलिन मुनरो, जिमी नीशम, टिम साउदी, कॉलिन इंग्राम, वॉल्टिडु हसरंगा, जेसन होल्डर, शेरेफेन सदरफोर्ड।	एश्टन एगर, राइली मेरिडिथ, डी आर्सी शॉट, एश्टन टर्नर, गस एटकिंसन, सैम बिलिंग्स, माइकल ब्रेसवेल, मार्टिन गुट्टल, काइल जेमीसन, एडम मिलने, डेरिल मिशेल, वेन पार्नेल, ड्वेन प्रिटोरियस, अल्बार्नी जोसेफ, रोमन पॉवेल, डेविड वीजा।

सभी टीमों के पास कुल 77 खिलाड़ियों के स्लॉट खाली

टीम	खर्च किए	शेष राशि	कुल स्लॉट
चेन्नई	68.6	31.4	6
दिल्ली	71.05	28.95	9
गुजरात	61.85	38.15	8
कोलकाता	67.3	32.7	12
लखनऊ	86.85	13.15	6
मुंबई	82.25	17.75	8
पंजाब	70.9	29.1	8
बंगलोर	76.75	23.25	6
राजस्थान	85.5	14.5	8
हैदराबाद	66	34	6
कुल	737.05	262.95	77

विश्व कप के दावेदार हैं रिंकू: नेहरा

भाषा । नई दिल्ली



वया कहा

- नेहरा ने कहा - रिंकू के साथ कई खिलाड़ी पेश करेंगे चुनौती
- वेस्टइंडीज व अमेरिका में खेला जायेगा टी-20 विश्व कप

वह दावेदार है, उसके लिए कई और खिलाड़ी उन्हें चुनौती पेश करेंगे, रिंकू ने ऑस्ट्रेलिया के खिलाफ मौजूदा श्रृंखला में कुछ अच्छी पारियां खेलीं

डीएवी नेशनल स्पोर्ट्स पलामू के एमके डीएवी में वॉलीबॉल महाकुंभ की हुई शुरुआत

13 टीमों के 220 खिलाड़ी ले रहे हैं प्रतियोगिता में भाग

संवाददाता । पलामू



खिलाड़ी एवं शिक्षक यहां आए हैं। उन्होंने खिलाड़ियों को आश्वस्त करते हुए कहा कि आप यहां पर जैसा वातावरण पाएंगे, उन्होंने प्राचीन कहावत 'खेलोंगे कूदोगे होंगे खराब' को संशोधित करते हुए कहा कि

“खेलोंगे कूदोगे होंगे लाजवाब”. खेलों के माध्यम से विद्यार्थियों का समग्र विकास होता है. उपजेता और विजेता खिलाड़ियों का आपस में हाथ मिलवा कर उनके अंदर भावनात्मक विकास किया जाता है. जो उनके

जीवन की नकारात्मकता को दूर कर मानव मूल्यों को स्थापित करता है. उन्होंने खिलाड़ियों का हासला बढ़ाते हुए उनसे कोशिश करने वालों की कभी हार नहीं होती कविता भी दुहराई.

ऑस्ट्रेलियन ओपन चैंपियन

सिडनी । ऑस्ट्रेलियन ओपन गोल्फ चैंपियनशिप में शानदार जीत दर्ज करने के बाद ऑस्ट्रेलियन गोल्फ क्लब में ट्रांफी चुमकर खुशी जाहिर करते हुए चिली के चोकिन नीमन.



हैडबॉल प्रतियोगिता जीत कर आज जमशेदपुर लौटेंगे ऑस्टिन

संवाददाता । जमशेदपुर



नेपाल के पोखरा में आयोजित तृतीय इंडो नेपाल इंटरनेशनल हैडबॉल टेस्ट सीरीज प्रतियोगिता में भारतीय पुरुष एवं महिला टीम ने नेपाल को हराकर चैंपियन ट्रांफी अपने नाम किया. पुरुष वर्ग में भारतीय टीम ने नेपाल को 27-11 गोल के अंतर से पराजित कर खिताब जीता था. भारतीय टीम में जमशेदपुर के एक खिलाड़ी ऑस्टिन डेनियल भी शामिल थे. ऑस्टिन डेनियल जमशेदपुर के आदर्शनगर स्थित नारायण कॉम्प्लेक्स के निवासी हैं. ऑस्टिन डेनियल ने जमशेदपुर के बेलडीह चर्च स्कूल से अपनी पढ़ाई पूरी की और अब कोलकाता के भवानीपुर यूनिवर्सिटी से बीकॉम कर रहे हैं. नेपाल टीम को हराकर सोमवार को

ऑस्टिन डेनियल अपने शहर जमशेदपुर लौटेंगे. परिवार के लोगों ने ऑस्टिन समेत पूरी टीम के सदस्यों को बधाई दी है. बता दें कि नेपाल के पोखरा में 26 से 28 नवंबर तक तृतीय इंडो नेपाल इंटरनेशनल हैडबॉल टेस्ट सीरीज हैडबॉल प्रतियोगिता का आयोजन किया गया था.



तूफान 'मिगजॉम' का पड़ेगा असर



आओ जानें

10 क्रांतियां, जिनसे बदल गई दुनिया

1.	फ्रांस क्रांति	1789-1799
2.	रूसी क्रांति	1917
3.	चीनी क्रांति	1949
4.	क्यूबा क्रांति	1953-1959
5.	ग्लोरियस रिबोल्यूशन	1688
6.	टैपिंग रिबिलियन	1850-1864
7.	यंग टर्क रिबोल्यूशन	1908
8.	हैतियन क्रांति	1791-1804
9.	अमेरिकी क्रांति	1765-1783
10.	ईरानी क्रांति	1978-1979


नेल्लोर और मछलीपट्टनम के बीच दक्षिण आंध्र प्रदेश तट से टकराएगा तूफान मिगजॉम
कल आंध्र प्रदेश के तट से टकराएगा चक्रवात

भाषा। भुवनेश्वर

बंगाल की खाड़ी के ऊपर गहरा दबाव क्षेत्र रविवार को चक्रवाती तूफान 'मिगजॉम' में बदल गया और पांच दिसंबर तक इसके नेल्लोर और मछलीपट्टनम के बीच दक्षिण आंध्र प्रदेश के तट से टकराने की संभावना है। इस दौरान 80-90 किलोमीटर प्रति घंटे की रफ्तार से हवा चलने का अनुमान है। भारत मौसम विज्ञान (आईएमडी) ने एक बुलेटिन में यह जानकारी दी। उसने बताया कि इस चक्रवात के प्रभाव के कारण दक्षिण ओडिशा के अधिकतर हिस्सों में एवं राज्य के तटीय क्षेत्र में भारी बारिश की संभावना है। चक्रवात 'मिगजॉम' नाम म्यांमा ने सुझाया है और इसका अर्थ ताकत या लचीलापन है।

मौसम एजेंसी ने कहा कि दबाव क्षेत्र के कारण बनी प्रणाली पिछले छह घंटों के दौरान पांच किलोमीटर प्रति घंटे की गति से उत्तर-पश्चिम की ओर बढ़ी और एक चक्रवाती तूफान में बदल गई जो सुबह साढ़े पांच बजे पुडुचेरी से लगभग 300 किलोमीटर पूर्व-दक्षिणपूर्व, चेन्नई से 310 किलोमीटर दक्षिणपूर्व, नेल्लोर से 440 किलोमीटर दक्षिणपूर्व, बापदला से 550 किलोमीटर दक्षिण-दक्षिणपूर्व और मछलीपट्टनम से 550 किलोमीटर दक्षिणपूर्व में केंद्रित थी। इसके उत्तर-पश्चिम की ओर बढ़ते हुए और तेज होने और चार दिसंबर की दोपहर तक दक्षिणी आंध्र प्रदेश और उत्तरी तमिलनाडु तटों के पास पश्चिम-मध्य बंगाल की खाड़ी में पहुंचने की संभावना है।

ओडिशा में भारी बारिश का अनुमान



पीएम मोदी ने जगन मोहन रेड्डी से बात की

चक्रवात से निपटने की तैयारियों का जायजा लिया नयी दिल्ली। प्रधानमंत्री नरेंद्र मोदी ने चक्रवात 'मिगजॉम' से निपटने की तैयारियों का जायजा लेने के लिए रविवार को आंध्र प्रदेश के मुख्यमंत्री वाई एस जगन मोहन रेड्डी से बात की और उन्हें हरसंभव मदद का आश्वासन दिया। मोदी ने शीर्ष अधिकारियों को यह सुनिश्चित करने का भी निर्देश दिया कि

राज्य को हरसंभव मदद दी जाए। भारत मौसम विज्ञान विभाग (आईएमडी) ने एक बुलेटिन में कहा कि बंगाल की खाड़ी के ऊपर बना गहरा दबाव का क्षेत्र रविवार को चक्रवाती तूफान 'मिगजॉम' में तब्दील हो गया और इसके पांच दिसंबर की सुबह नेल्लोर व मछलीपट्टनम के बीच दक्षिण आंध्र प्रदेश तट को पार करने की संभावना है।

आईएमडी ने 'ऑरेंज अलर्ट' जारी किया

आईएमडी ने पांच दिसंबर के लिए 'ऑरेंज अलर्ट' जारी किया है। उसने पूर्वानुमान जताया कि मलकानगिरी, कोरापुट, रायगड़ा, गजपति और गंजाम के पांच जिलों में एक या दो स्थानों पर भारी से बहुत भारी वर्षा (सात से 20 सेंटीमीटर) हो सकती है। राज्य सरकार ने सभी तटीय और दक्षिणी जिलाधिकारियों को अलर्ट पर रखा है और कृषि विभाग के तहत कार्यरत कर्मचारियों की छुट्टियां रद्द कर दी हैं। पूर्व तटीय रेलवे (ईसीओआर) ने बारिश और हवा की संभावना को देखते हुए अपने अधिकार क्षेत्र में 54 ट्रेनों का परिचालन रद्द कर दिया है। मछुआरों को सलाह दी गई है कि वे अगली सूचना दिए जाने तक समुद्र में स्थिति बेहद खराब रहेगी।

तीन दिनों में ओडिशा में बारिश की तीव्रता बढ़ जाएगी

बुलेटिन में कहा गया है, इसके बाद यह उत्तर की ओर दक्षिणी आंध्र प्रदेश तट के लगभग समानांतर व करीब बढ़ेगा तथा पांच दिसंबर को पूर्वाह्न में 80-90 किलोमीटर प्रति घंटे की गति से एक चक्रवाती तूफान के रूप में नेल्लोर और मछलीपट्टनम के बीच दक्षिण आंध्र प्रदेश तट से टकराएगा। इसके प्रभाव से ओडिशा में अधिकतर स्थानों पर हल्की से मध्यम वर्षा होगी और चार से छह दिसंबर के दौरान दक्षिण तटीय और आसपास के दक्षिण आंतरिक ओडिशा में कुछ स्थानों पर भारी वर्षा होने की संभावना है और पांच दिसंबर को उसी क्षेत्र में कुछ स्थानों पर बहुत भारी वर्षा होने का अनुमान है। क्षेत्रीय मौसम विज्ञान केंद्र, भुवनेश्वर के एक अधिकारी ने कहा, इसके प्रभाव से ओडिशा में तीन दिसंबर को बारिश फिर से शुरू हो सकती है और अगले तीन दिनों में इसकी तीव्रता बढ़ जाएगी। उन्होंने कहा कि रविवार को तटीय ओडिशा, नबरंगपुर, कालाहांडी और कंधमाल जिलों में एक या दो स्थानों पर या मलकानगिरी, कोरापुट, रायगड़ा, गजपति और गंजाम में कुछ स्थानों पर हल्की से मध्यम वर्षा होगी। राज्य में चार दिसंबर को मलकानगिरी, कोरापुट, रायगड़ा, गजपति और गंजाम में एक या दो स्थानों पर भारी वर्षा (सात से 11 सेंटीमीटर) होने की संभावना के मद्देनजर आईएमडी ने 'येलो अलर्ट' जारी किया है। आईएमडी ने बताया कि इसी तरह से मलकानगिरी, कोरापुट, रायगड़ा, गजपति, गंजाम एवं पुरी में कई स्थानों पर मध्यम बारिश और गरज के साथ वर्षा का अनुमान है जबकि कंधमाल, नबरंगपुर, कालाहांडी, नयागढ़, खुद, जगतसिंहपुर और कटक में कुछ स्थानों पर तथा राज्य के शेष हिस्सों के एक या दो स्थानों पर गरज के साथ बारिश हो सकती है।

क्षेत्रीय दलों में समाजवादी पार्टी ने सर्वाधिक संपत्ति घोषित की

बीआरएस दूसरे स्थान पर भाषा। नयी दिल्ली

खास बातें

- जदयू की संपत्ति बढ़कर 168 करोड़ रुपये हो गयी
- आप की संपत्ति बढ़कर 34.477 करोड़ हो गयी

देश के प्रमुख क्षेत्रीय दलों में समाजवादी पार्टी (सपा) ने वर्ष 2021-22 में सबसे अधिक संपत्ति घोषित की है, जबकि भारत राष्ट्र समिति (बीआरएस) इस मामले में दूसरे स्थान पर रही। लोकतांत्रिक सुधारों के लिए काम करने वाले थिंकटैंक 'एसासिएशन फॉर डेमोक्रेटिक रिफॉर्मस' (एडीआर) के मुताबिक, वित्त वर्ष 2020-21 के दौरान सपा ने कुल 561.46 करोड़ रुपये की संपत्ति घोषित की थी, जो 2021-22 में 1.23 फीसदी बढ़कर 568.369 करोड़ रुपये हो गई। बीआरएस ने वित्त वर्ष 2020-21 में 319.55 करोड़ रुपये और वित्त वर्ष 2021-22 में 512.24 करोड़ रुपये की कुल संपत्ति घोषित की। इन दो वर्षों

के दौरान द्रविण मुन्नेत्र कणम (द्रमुक), बीजद और जदयू की कुल संपत्ति में 95 प्रतिशत की वृद्धि हुई। द्रमुक ने 2020-21 में 115.708 करोड़ रुपये की संपत्ति घोषित की, जो 2021-22 में 244.88 प्रतिशत बढ़कर 399 करोड़ रुपये से अधिक हो गई। बीजू जनता दल ने 2020-21 में 194 करोड़ रुपये से अधिक की संपत्ति घोषित की थी, जो 2021-22 में 143% बढ़कर 474 करोड़ रुपये हो गई।

भारत की सफीना हुसैन को मिला 'वाइज' पुरस्कार

भाषा। नयी दिल्ली



गैर सरकारी संगठन 'एजुकेटेड गर्ल्स' की संस्थापक सफीना हुसैन को भारतीय गांवों में स्कूली पढ़ाई बीच में छोड़ देने वाली 14 लाख लड़कियों को मुख्यधारा की शिक्षा में वापस लाने के लिए प्रतिष्ठित 'वाइज' पुरस्कार से सम्मानित किया गया है और वह पांच लाख डॉलर की इनामी राशि वाला यह पुरस्कार पाने वाली पहली भारतीय महिला हैं। दिवंगत अभिनेता यूसुफ हुसैन की बेटी और फिल्म निर्माता हंसल मेहता की पत्नी सफीना को इस सप्ताह की शुरुआत

में दोहा में 'वर्ल्ड इन्वेषन समिट फॉर एजुकेशन' (वाइज) शिखर सम्मेलन के 11वें संस्करण में कतर फाउंडेशन ने इस पुरस्कार से सम्मानित किया। यह शिक्षा के क्षेत्र में दिए जाने वाले सबसे प्रतिष्ठित पुरस्कारों में से एक है।

व्रीफ स्वर्दे

फिलीपीन में भूकंप से एक महिला की मौत

मनीला। दक्षिणी फिलीपीन में तेज भूकंप के कारण एक महिला की मौत हो गई और कई अन्य लोग घायल हो गए। अधिकारियों ने रविवार को यह जानकारी दी। भूकंप के कारण सुनामी की चेतावनी जारी किए जाने के बाद लोग घबराकर अपने घरों से बाहर भागे। अमेरिकी भूभारतीय सर्वेक्षण ने बताया कि शनिवार रात आए भूकंप की तीव्रता 7.6 थी और इसका केंद्र 32 किलोमीटर की गहराई में था।

मुंबई में इमारत में आग लगी, दो शव मिले

मुंबई। मुंबई पुलिस ने गिरगांव स्थित गोमती इमारत में एक दिन पहले आग लगने की घटना के सिलसिले में रविवार को दो आकस्मिक मृत्यु रिपोर्ट दर्ज की हैं। एक अधिकारी ने यह जानकारी दी। अधिकारी ने बताया कि आग लगने के स्थान से दो शूलसे हुए शव बरामद किए गए। प्रारंभिक जांच के अनुसार आग संभवतः शॉर्ट सर्किट के कारण लगी होगी। अधिकारी ने बताया कि रोकथाम रोड पर स्थित इमारत की तीसरी मंजिल पर सुबह करीब साढ़े नौ बजे आग लग गई।

गढ़चिरोली में नक्सली को एक की हत्या की

महाराष्ट्र। महाराष्ट्र के गढ़चिरोली जिले में नक्सलियों ने 38 वर्षीय व्यक्ति की कथित तौर पर गला घोटकर हत्या कर दी। पुलिस ने रविवार को यह जानकारी दी। एक अधिकारी ने बताया कि कोरची तालुक के मोरकुटी गांव निवासी चमरा मडावी को शनिवार देर रात नक्सलियों ने उसके घर से उठा लिया और गांव के बाहरी इलाके में उसकी हत्या कर दी। पुलिस अधीक्षक (एसपी) नीलोत्पल ने कहा कि मडावी प्रतिबंधित संगठन का समर्थक था।

उच्चतम न्यायालय ने सुनवाई के बाद जारी किया अहम आदेश सीमित अवधि के लिए राहत देना गैरकानूनी

भाषा। नई दिल्ली

उच्चतम न्यायालय ने कहा है कि जब कोई अदालत इस निष्कर्ष पर पहुंचती है कि किसी आरोपी को मुकदमा लंबित रहने के दौरान जमानत पाने का अधिकार है तो केवल सीमित अवधि के लिए यह राहत देना 'अवैध' है और इस तरह के आदेश स्वतंत्रता के अधिकार का उल्लंघन करते हैं। शीर्ष अदालत स्वापक औषधि एवं मन-प्रभावी तत्व (एनडीपीएस) अधिनियम, 1985 के तहत कथित अपराधों के लिए मुकदमे का सामना कर रहे एक व्यक्ति द्वारा दायर याचिका पर सुनवाई कर रही थी।

धारा 6ए की वैधता का अध्ययन करेगी शीर्ष अदालत

नयी दिल्ली। उच्चतम न्यायालय असम में अवैध प्रवासियों के संबंध में नागरिकता अधिनियम की धारा 6ए की संवैधानिक वैधता का अध्ययन करने के लिए पांच दिसंबर को सुनवाई शुरू करेगा। असम समझौते के तहत लोगों की नागरिकता के संबंध में नागरिकता अधिनियम की धारा 6ए को विशेष प्रावधान के रूप में समाविष्ट किया गया था। प्रावधान में प्रस्ताव है कि 1985 में संशोधित नागरिकता कानून के अनुसार एक जनवरी, 1966 को या इसके बाद, लेकिन 25 मार्च, 1971 से पहले बांग्लादेश समेत विशिष्ट क्षेत्रों से असम में आए लोगों को नागरिकता अधिनियम की धारा 18 के तहत पंजीकरण कराना चाहिए। परिणामस्वरूप प्रावधान में असम में बांग्लादेशी प्रवासियों को नागरिकता देने के लिए 'कट-ऑफ' तारीख 25 मार्च, 1971 तय की गई। शीर्ष अदालत की वेबसाइट पर डाली गई सूची के अनुसार, प्रधान न्यायाधीश डी वाई चंद्रचूड़, न्यायमूर्ति सुर्यकांत, न्यायमूर्ति एम एस सुंदरेश, न्यायमूर्ति जेबी पारदीवाला और न्यायमूर्ति मनोज मिश्रा की पांच न्यायाधीशों की पीठ ने मंगलवार को सुनवाई के लिए मामले को लिया।

जब कोई अदालत कहती है कि आरोपी को मुकदमा लंबित रहते हुए जमानत का अधिकार है तो केवल सीमित अवधि के लिए ही जमानत देना अवैध है। इस तरह के आदेश संविधान के अनुच्छेद 21 के तहत स्वतंत्रता के अधिकार का उल्लंघन करते हैं। व्यक्ति ने उड़ीसा उच्च न्यायालय के एक आदेश को चुनौती देते हुए याचिका दायर की थी। शीर्ष अदालत ने कहा कि उच्च न्यायालय के आदेश का अध्ययन करने से पता चलता है कि न्यायाधीश ने यह निष्कर्ष निकाला था कि अपीलकर्ता को जमानत पर रिहा होने का अधिकार है, पीठ ने कहा कि हालांकि, उसे 45 दिन के लिए अंतरिम जमानत दी गई।

जूनियर महमूद चौथे चरण के कैसर से पीड़ित

मुंबई। चरित्र अभिनेता जूनियर महमूद पेट के चौथे चरण के कैसर से पीड़ित हैं। प्रसिद्ध कॉमेडियन जॉनी लीवर ने रविवार को यह जानकारी दी। जूनियर महमूद का असली नाम नईम सैयद है और वह 'कारकी', 'हाथी मेरे साथी' और 'केरा नाम जोकर' जैसी फिल्म में अभिनय कर चुके हैं। 67 वर्षीय अभिनेता ने 1966 में आई फिल्म 'मोहब्बत जिंदगी है' और 'नौनिहाल' (1967) में बाल कलाकार के तौर पर अपने अभिनय के करियर की शुरुआत की थी। जाने-माने कॉमेडियन दिवंगत महमूद ने सैयद को जूनियर महमूद का नाम तब दिया था, जब दोनों ने 1968 में आई फिल्म 'सुहागरात' में एक साथ काम किया था। जॉनी लीवर ने कहा कि उन्हें हाल ही में वरिष्ठ अभिनेता की बिगड़ती स्वास्थ्य स्थिति के बारे में पता चला। उन्होंने पीटीआई-भाषा से कहा, वह (जूनियर महमूद) पेट के कैसर से पीड़ित हैं। मैं नियमित रूप से उनके संपर्क में था, लेकिन उन्होंने कभी भी अपने स्वास्थ्य संबंधी समस्याओं का जिक्र नहीं किया।

दिव्यांगजनों को मिला नेशनल अवार्ड



नयी दिल्ली। राष्ट्रपति द्रौपदी मुर्मू ने दिव्यांगों को सशक्त बनाने पर बल दिया है। रविवार को नयी दिल्ली में अंतरराष्ट्रीय दिव्यांगजन दिवस पर राष्ट्रीय पुरस्कार प्रदान करते हुए, उन्होंने हा कि दुनिया की आबादी में 15 प्रतिशत लोग दिव्यांग हैं। राष्ट्रपति मुर्मू ने कहा कि दिव्यांगजनों का संघर्ष और उनकी उपलब्धियां लोगों के लिए प्रेरणा का स्रोत हैं। राष्ट्रपति ने दिव्यांगों के सशक्तिकरण की दिशा में उल्लेखनीय प्रयासों के लिए लोगों, संस्थाओं, संगठनों, राज्य और जिले को कुल 30 पुरस्कार प्रदान किए।

रिपोर्ट 'पाकिस्तान इंस्टीट्यूट फॉर कॉन्फ्लिक्ट एंड सिक्वोरिटी स्टडीज' थिंक टैंक की रपट पाक में नवंबर में आतंकी हमलों में 34% की बढ़ोतरी

भाषा। इस्लामाबाद

पाकिस्तान में नवंबर महीने में आतंकवादी हमलों में 34 प्रतिशत की बढ़ोतरी हुई और इस महीने देश में 63 आतंकवादी हमले हुए। एक थिंक टैंक की रिपोर्ट में रविवार को यह जानकारी दी गई। 'डॉन' समाचार पत्र ने 'पाकिस्तान इंस्टीट्यूट फॉर कॉन्फ्लिक्ट एंड सिक्वोरिटी स्टडीज' (पीआईसीएसएस) थिंक टैंक के आंकड़ों का हवाला देते हुए बताया कि नवंबर में 63 आतंकवादी हमलों में 83 लोगों की मौत हुई, जिनमें सुरक्षा बलों के 37 जवान और 33 आम नागरिक शामिल थे। इस्लामाबाद से संचालित थिंक टैंक के अनुसार, नवंबर में आतंकवादी हमलों में 53 आम नागरिकों और



सुरक्षा बलों के 36 कर्मियों सहित 89 व्यक्ति घायल हुए। अक्टूबर के आंकड़ों की तुलना में, नवंबर में आतंकवादी हमलों में 34 प्रतिशत की वृद्धि, मृतक संख्या में 63 प्रतिशत की वृद्धि और घायल

खास बातें

- नवंबर महीने में पाकिस्तान में 63 आतंकी हमले हुए
- आतंकी हमलों में 83 लोगों के मारे जाने की भी खबर है
- मरने वालों में सुरक्षा बलों के 37 जवान शामिल थे

व्यक्तियों की संख्या में 89 प्रतिशत की वृद्धि हुई। रिपोर्ट के अनुसार, पाकिस्तानी सुरक्षा बलों ने नवंबर में कम से कम 59 आतंकवादियों को मार गिराया और कम से कम 18 संदिग्ध आतंकवादियों को गिरफ्तार किया।

आंकड़ों के अनुसार, 2023 के पहले 11 महीनों में 2022 की इसी अवधि की तुलना में आतंकवादी हमलों में 81 प्रतिशत की वृद्धि हुई है। इस दौरान घायलों की संख्या में भी 64 प्रतिशत की वृद्धि देखी गई। रिपोर्ट के अनुसार, जनवरी से नवंबर 2023 तक हुए 599 आतंकवादी हमलों में कुल 897 लोगों की मौत हुई और 1,241 लोग घायल हुए। पाकिस्तान का अशांत खैबर पख्तूनख्वा प्रांत आतंकवादी हमलों से सबसे अधिक प्रभावित हुआ और वहां 51 हमलों में 54 लोगों की मौत हुई और 81 लोग घायल हुए। बलूचिस्तान प्रांत में भी हमले हुए जिनमें 18 लोगों की मौत हुई। इनमें सुरक्षा बलों के 15 जवान और तीन आम नागरिक शामिल थे।

ज्ञानवापी पर आदेश देने वाले जज के भाई को सुरक्षा मिली

भाषा। शाहजहांपुर (उप्र)

शाहजहांपुर जिले में तैनात दीवानी न्यायाधीश (सीनियर डिवीजन) को प्रशासन ने उनके आग्रह पर सुरक्षा उपलब्ध कराई है। दीवानी न्यायाधीश सीनियर डिवीजन (त्वर्तित न्यायालय) दिनेश कुमार दिवाकर के बड़े भाई न्यायाधीश रवि कुमार दिवाकर ने वाराणसी के ज्ञानवापी-श्रृंगार गौरी मामले की सुनवाई की थी। पुलिस अधीक्षक (एसपी) अशोक कुमार मीणा ने रविवार को बताया कि शाहजहांपुर में तैनात दीवानी न्यायाधीश सीनियर डिवीजन (त्वर्तित न्यायालय) दिनेश कुमार दिवाकर ने इससे पूर्व पत्र लिखकर उन्हें अवगत कराया था कि उनके बड़े भाई रवि कुमार दिवाकर वाराणसी में दीवानी

न्यायाधीश थे, जिन्होंने ज्ञानवापी-श्रृंगार गौरी मामले की सुनवाई करते हुए वर्ष 2022 में ज्ञानवापी परिसर में वीडियोग्राफी सर्वेक्षण के आदेश दिए थे। उन्होंने बताया कि पत्र में दीवानी न्यायाधीश ने इस बात का जिक्र किया है कुछ दिन पहले लखनऊ में उनके आवास के पीछे प्रतिबंधित संगठन पाँपुलर फ्रंट ऑफ इंडिया (पीएफआई) का एक एजेंट की पकड़ गया था, लिहाजा यहां उन्हें तुरंत सुरक्षा मुहैया कराई जाए। न्यायाधीश ने पत्र में यह भी कहा है कि उच्च न्यायालय ने उन्हें तथा उनके पूरे परिवार को सुरक्षा प्रदान करने के लिए पूर्व में आदेश भी दिया था, मीणा ने बताया कि सिविल जज दिनेश कुमार दिवाकर को मांगी गई सुरक्षा शनिवार को उपलब्ध करा दी गई है।

तीन राज्यों के विधानसभा चुनाव में प्रचंड जीत पर प्रधानमंत्री नरेंद्र मोदी ने देशवासियों को किया संबोधित

यह विकसित भारत के आह्वान की जीत

भाषा। नयी दिल्ली

प्रधानमंत्री नरेंद्र मोदी ने चार राज्यों के विधानसभा चुनावों में शानदार प्रदर्शन को ऐतिहासिक और अभूतपूर्व करार दिया और कहा कि यह जीत विकसित भारत के आह्वान और आत्मनिर्भर भारत के संकल्प की जीत है। प्रधानमंत्री चार राज्यों के विधानसभा चुनावों में भारतीय जनता पार्टी (भाजपा) के पक्ष में नतीजे आने के बाद भाजपा मुख्यालय में पार्टी कार्यकर्ताओं को संबोधित कर रहे थे। इससे पहले पार्टी मुख्यालय पहुंचने पर कार्यकर्ताओं ने फूल बरसाकर उनका भव्य स्वागत किया। 'भारत माता की जय' के नारे के साथ अपने संबोधन की शुरुआत करते हुए मोदी ने कहा, 'आज की विजय ऐतिहासिक है, अभूतपूर्व है। आज सबका साथ, सबका विकास की भावना जीती है। आज विकसित भारत के आह्वान की जीत हुई है। आज आत्मनिर्भर भारत के संकल्प की जीत हुई है। आज वंचितों को वरीयता के विचार की जीत हुई है। आज भारत के विकास के लिए राज्यों के विकास के सोच की जीत हुई है। आज ईमानदारी, पारदर्शिता और सुशासन की जीत हुई है।'

मोदी की गारंटी यानी गारंटी पूरा होने की गारंटी

पीएम मोदी ने कहा कि मध्य प्रदेश, छत्तीसगढ़ और राजस्थान के लोगों ने भाजपा पर भरपूर विश्वास दिखाया है, तो तेलंगाना में भी भाजपा के प्रति समर्थन लगातार बढ़ रहा है। इन चुनावों में भाजपा ने मातदाताओं से जो वादे किए हैं, उन्हें शत-प्रतिशत पूरा करेगी। उन्होंने कहा, यह मोदी की गारंटी है, मोदी की गारंटी यानी गारंटी पूरा होने की गारंटी। तीनों राज्यों में महिलाओं, युवाओं, किसानों और गरीबों ने बढ़-चढ़कर भाजपा को समर्थन दिया है। उन्होंने विपक्षी दलों पर निशाना साधते हुए कहा कि इस चुनाव में देश को जातियों में बांटने की बहुत कोशिश हुई है, मैं लगातार कहता रहा हूँ कि मेरे लिए देश में चार जातियां ही सबसे बड़ी जातियां हैं। इनमें हमारी नारी शक्ति, हमारी युवा शक्ति, किसान और गरीब परिवार हैं।

कार्यकर्ताओं ने मोदी-मोदी के नारे लगाए

उन्होंने कहा, इन चुनाव में इन चारों जातियों ने भाजपा की योजनाओं और भाजपा के रोडमैप को लेकर बहुत उत्साह दिखाया है। आज हर गरीब, हर वंचित, हर किसान और आदिवासी भाई-बहन यह सोचकर खुश है कि उसने जिसे वोट दिया, वह विजय उसकी अपनी है। आज पहली बार मतदान करने वाला मतदाता भी बड़े गर्व के साथ कह रहा है कि मेरा पहला वोट मेरे विजय का कारण बना है। भाजपा मुख्यालय पहुंचने के बाद कार्यकर्ताओं ने मोदी-मोदी और भाजपा जिंदाबाद के नारे लगाए। भाजपा अध्यक्ष जे पी नड्डा सहित अन्य वरिष्ठ नेताओं ने मंच पर प्रधानमंत्री को माला पहनाया। इस दौरान केंद्रीय गृह मंत्री अमित शाह और रक्षा मंत्री राजनाथ सिंह भी मौजूद थे।



मोदी को गाली देने का मतलब ओबीसी समाज के लोगों को गाली देना : नड्डा

कार्यक्रम में भाजपा के राष्ट्रीय अध्यक्ष जेपी नड्डा ने कहा- प्रधानमंत्री नरेंद्र मोदी ने चुनाव की हर रणनीति पर काम किया। यह उनके नेतृत्व की जीत है। ये चुनाव बताते हैं कि देश में अगर किसी की गारंटी है तो सिर्फ मोदी की गारंटी है। इंडि अलायंस

ओबीसी के नाम पर घडियाली आंसू बहाते हैं, वे यह भूल जाते हैं कि देश का पीएम ओबीसी है, कांग्रेस के नेता पीएम मोदी को गाली देते हैं। उनको गाली देने का मतलब, ओबीसी, पिछड़ी जाति के लोगों को गाली देना है।

'कांग्रेस की गारंटी खारिज मोदी की गारंटी पर भरोसा'

एजेंसी। नयी दिल्ली

राजस्थान, मध्य प्रदेश और छत्तीसगढ़ में स्पष्ट जीत हासिल करने वाली भारतीय जनता पार्टी के नेताओं ने रविवार को कहा कि विधानसभा चुनावों में जनता ने 'कांग्रेस की गारंटी' को खारिज करते हुए 'मोदी की गारंटी' पर भरोसा जताया है। पार्टी नेताओं ने एक स्वर में कहा कि देश में एक ही गारंटी चलती है और वह है 'मोदी की गारंटी'। भाजपा के केंद्रीय मंत्री प्रह्लाद जोशी ने कहा, चुनाव परिणाम दिखाते हैं कि लोगों ने गारंटी देने की पीएम नरेंद्र मोदी की गारंटी को स्वीकार किया है। राजस्थान में भाजपा के चुनाव प्रभारी रहे जोशी ने कांग्रेस पर चुनाव से पहले किए गए वादों को लेकर भी निशाना साधा। जोशी ने कहा, लोगों ने तीन राज्यों में भाजपा को

आशीर्वाद दिया, पीएम मोदी के नेतृत्व का समर्थन किया और कांग्रेस के झूठे वादों को खारिज कर दिया। एमपी के सीएम शिवराज सिंह चौहान ने कहा कि पीएम मोदी की चुनावी सभाएं एवं अपील जनता के दिल को छू गईं और ये रुझान उसका परिणाम है। उन्होंने कहा, केंद्रीय गृह मंत्री अमित शाह की अचूक रणनीति और भाजपा अध्यक्ष जेपी नड्डा के मार्गदर्शन में हमारे साथी कार्यकर्ता व पूरी टीम जुटी रही। इससे चुनाव अभियान को सही गति और दिशा मिली। भाजपा के वरिष्ठ नेता और पूर्व सीएम रमन सिंह ने कहा कि छत्तीसगढ़ की जनता ने मुख्यमंत्री भूपेश बघेल को खारिज कर दिया। राजस्थान से भाजपा नेता और केंद्रीय मंत्री अर्जुन राम मेघवाल ने कहा कि मुख्यमंत्री अशोक गहलोत का 'जादू' इस रेगिस्तानी राज्य में काम नहीं आया।

कांग्रेस ने कल दिल्ली में बुलाई विपक्ष की बैठक

एजेंसी। नई दिल्ली

लोकसभा चुनाव से पहले लिटमस टेस्ट माने जाने वाले पांच राज्यों के विधानसभा चुनाव में से 4 राज्यों परिणाम घोषित हो चुके हैं। राजस्थान, मध्य प्रदेश और छत्तीसगढ़ में भाजपा को बहुमत मिला है। ऐसे में 2024 के लोकसभा चुनाव में केंद्र की सत्ता से भाजपा को उखाड़ फेंकने की मंशा लिए बने विपक्षी गठबंधन इंडिया को तगड़ा झटका लगा है। ऐसे में इंडिया की रणनीति में फेरबदल की तैयारियां भी शुरू हो गई हैं। सूत्रों ने बताया है कि सामंजस्य को भाजपा के चुनाव परिणाम स्पष्ट हो जाने के बाद, 6 दिसंबर को कांग्रेस अध्यक्ष मल्लिकार्जुन खड्गे ने दिल्ली में इंडिया गठबंधन की बैठक बुलाई है।

लोकसभा चुनाव की रणनीति पर होगी चर्चा: सूत्रों ने बताया है कि



रविवार को नई दिल्ली में कांग्रेस का मुख्यालय सूना-सूना सजा नजर आया।

गठबंधन में शामिल हैं कौन-कौन से दल

भाजपा के नेतृत्व में कैबिनेट में चल रही एनडीए सरकार को उखाड़ फेंकने के लिए, लोकसभा चुनाव से पहले कांग्रेस, टीएमसी, राजद, जदयू, आप, सपा, डीएमके समेत 26 विपक्षी दल एक साथ आए हैं। इन विपक्षी दलों के गठबंधन को इंडिया नाम दिया गया है। परिचय बंगाल की मुख्यमंत्री और टीएमसी प्रमुख ममता बनर्जी के सुझाव पर इंडिया की पहली बैठक पटना में हुई थी। जबकि दूसरी बैठक बंगलुरु और तीसरी बैठक मुंबई में आयोजित की गई थी।

विधानसभा चुनाव परिणामों के बाद में गठन चर्चा होगी है। यह बैठक लोकसभा चुनाव को लेकर इस बैठक कांग्रेस अध्यक्ष मल्लिकार्जुन खड्गे

के आवास पर होगी। इसमें इंडिया के प्रमुख 14 दलों के नेता शामिल होंगे। सूत्रों ने बताया है कि बैठक को लेकर कांग्रेस अध्यक्ष खरगे ने सहयोगी दलों के नेताओं से बात की है। माना जा रहा है कि इस बैठक में सीट बंटवारे को लेकर चर्चा हो सकती है।

गठबंधन के संयोजकों की होगी बैठक: आपको बता दें कि विधानसभा चुनाव के समय ही कांग्रेस अध्यक्ष ने साफ किया था कि 5 राज्यों में चुनाव नतीजे आने के बाद विपक्षी गठबंधन की बैठक बुलाई जाएगी। वैसे तो इस गठबंधन में 26 पार्टियां हैं, लेकिन 14 दलों को मिला कर जो संयोजक समिति बनी है, उन्हीं की बैठक होगी है। माना जा रहा है कि विधानसभा चुनाव हारने के बाद कांग्रेस लोकसभा चुनाव की तैयारी और भाजपा के खिलाफ टूट पड़ने में विपक्षी गठबंधन कोई भी कोर कसर बाकी नहीं छोड़ना चाहती।

मिशन दस्तक से रूबरू हुए राज्यपाल सीपी राधाकृष्णन

संवाददाता। आदित्यपुर

झारखंड के राज्यपाल सीपी राधाकृष्णन ने 111 सेव लाइफ अस्पताल आदित्यपुर द्वारा चलाए जा रहे मिशन दस्तक कैसर मिटाओ अभियान की सराहना की है। उन्होंने उम्मीद जताया कि अस्पताल के अध्यक्ष डॉक्टर ओ पी आनंद के इस प्रयास से निचले तबके के लोगों को चिंहित कर उन्हें स्वास्थ्य लाभ दिया जा सकेगा। पूर्वी सिंहभूम जिले के बहरागोड़ा में आयोजित स्वास्थ्य मेला के दौरान राज्यपाल महामहिम सीपी राधाकृष्णन ने डॉक्टर ओ पी आनंद को स्वास्थ्य के क्षेत्र में सेवा देने हेतु सम्मानित किया। इस दौरान डॉक्टर ओ पी आनंद से मुलाकात की। डॉक्टर ओ पी आनंद ने राज्यपाल सी पी राधाकृष्णन को अस्पताल द्वारा चलाए जा रहे मिशन दस्तक कैसर मिटाओ अभियान के संबंध में जानकारी दी।



राज्यपाल ने डॉक्टर आनंद के प्रयासों को सराहा और कहा कि आपका यह प्रयास मानव हित में एक बड़ा कदम है। ज्ञात हो कि भाजपा के पूर्व अध्यक्ष एवं वरिष्ठ भाजपा नेता डॉ दिनेशानंद गोस्वामी द्वारा आयोजित स्वास्थ्य शिविर में भाग लेने के लिए राज्यपाल बहरागोड़ा आए थे। जहां डॉक्टर ओ पी आनंद सहित अन्य चिकित्सकों को भी सम्मति चिन्ह देकर सम्मानित किया गया। मौके पर गायत्री शिक्षा निकेतन के अध्यक्ष सत्य प्रकाश सुधांशु को सामाजिक हित में अपना योगदान देने के लिए भी सम्मानित किया गया।


सोशियोलॉजी की पढ़ाई के बाद मिल सकते हैं कई आकर्षक जॉब्स

एजुकेशन रिपोर्टर रजनीश प्रसाद

एमए सोशियोलॉजी सोशल साइंस की एक ब्रांच है। एमए सोशियोलॉजी में छात्रों को किसी भी व्यक्ति या समाज के प्रति सोशल रिलेशन और सोशल ग्रुप के साथ उनके व्यवहार के बारे में वैज्ञानिक अध्ययन करते हैं। आगस्टे कॉम्पटे वह पहले विद्वान थे, जिन्होंने ह्यूमन सोशल रिलेशन का वैज्ञानिक नाम 'समाज विज्ञान' का प्रयोग किया था। आसान शब्दों में कहा जाये तो ये एक ऐसा विज्ञान है, जिसमें मानव और सामाजिक संबंधों के बीच अध्ययन किया जाता है। सोशियोलॉजी यह जानने के लिए बहुत जरूरी है कि जिन परिस्थितियों में हम रह रहे हैं, उसकी विसंगतियों को दूर कैसे किया जा सकता है? इसी तरह यह हमें अपने पारंपरिक मूल्यों व बाहरी दुनिया के बीच संतुलन बनाने एवं व्यक्तिगत व सार्वजनिक क्रियाओं को पूरा करने के लिए तर्क संगत विचार सोशियोलॉजी के अध्ययन से आते हैं। वस्तुतः सभी तरह की नीतियों और रणनीतियों का संबंध मानव जीवन की प्रगति से ही जुड़ा होता है। इसलिए अगर करियर के लिहाज से देखें तो इस विषय का महत्व स्वतः ही बढ़ जाता है। मानव सभ्यता, संस्कृति, समाज, जातीयता और सामाजिक संगठन आदि की जानकारी से हमें अपने वर्तमान को और अधिक बेहतर बनाने का मौका मिलता है। इन सभी विषयों के बारे में लोगों को शिक्षित कर उनका बेहतर समाजीकरण किया जा सकता है। इससे समाज में संस्कृति को संरक्षण मिलता रहता है।

भारत की टॉप यूनिवर्सिटीज

- पंजाब विश्वविद्यालय, चंडीगढ़
- एमएएसयू बड़ोदा
- गलगाोटिया विश्वविद्यालय, ग्रेटर नोएडा
- महाराजा सयाजीराव यूनिवर्सिटी ऑफ बड़ोदा
- निम्स विश्वविद्यालय, जयपुर
- क्राइस्ट यूनिवर्सिटी, बैंगलोर
- उत्कल विश्वविद्यालय, भुवनेश्वर
- बीएचयू वाराणसी
- तेजपुर विश्वविद्यालय, तेजपुर
- बनारस हिंदू विश्वविद्यालय
- आरटीएमएनयू नागपुर
- हैदराबाद विश्वविद्यालय, हैदराबाद
- राष्ट्रसंत तुकड़ोजी महाराज नागपुर विश्वविद्यालय
- डॉ बीआर अंबेडकर मुक्त विश्वविद्यालय, हैदराबाद
- गुजरात विश्वविद्यालय, अहमदाबाद
- मणिपाल विश्वविद्यालय (एमएचवी)
- एएसएनडीटी महिला विश्वविद्यालय, मुंबई
- मणिपाल उच्च शिक्षा अकादमी
- दिल्ली विश्वविद्यालय
- प्रेसीडेंसी विश्वविद्यालय, कोलकाता
- एलपीयू जालंधर
- हिमाचल प्रदेश विश्वविद्यालय
- लवली प्रोफेशनल यूनिवर्सिटी
- महात्मा ज्योतिबा फुले रोहिलखंड विश्वविद्यालय, बरेली
- इग्नू दिल्ली
- जवाहरलाल नेहरू विश्वविद्यालय
- इंडिरा गांधी राष्ट्रीय मुक्त विश्वविद्यालय



अन्य करियर के अवसर

- शिक्षा:** समाजशास्त्र में मास्टर डिग्री प्राप्त करने के बाद, आप प्राथमिक और माध्यमिक शिक्षा में अपना पेशेवर करियर शुरू कर सकते हैं। एक स्कूल शिक्षक के रूप में, आप बच्चों की शिक्षा और विकास प्रक्रिया पर ध्यान केंद्रित करेंगे और उन्हें सही रास्ते पर चलने के लिए प्रेरणा देंगे। स्कूल स्तर पर पढ़ाने के लिए आपको बी.एड डिग्री की आवश्यकता होगी। हालाँकि, यदि आप कॉलेज/विश्वविद्यालय व्याख्याता या प्रोफेसर बनने की इच्छा रखते हैं, तो आपको एम.फिल या पीएचडी की आवश्यकता होगी। समाजशास्त्र में, इस क्षमता में आप शिक्षण और अनुसंधान दोनों कार्य संभालेंगे।
- परामर्श और चिकित्सा:** समाजशास्त्र के इच्छुक उम्मीदवार जो व्यक्तिगत स्तर पर सामुदायिक कार्य करने की इच्छा रखते हैं, वे परामर्श और चिकित्सा करियर में प्रवेश कर सकते हैं। हालाँकि मनोविज्ञान की डिग्री परामर्शदाता बनने का सामान्य मार्ग है, समाजशास्त्र के प्रमुख भी व्यवहार चिकित्सक और परामर्शदाता बन सकते हैं। नृत्ति एक परामर्शदाता/चिकित्सक की भूमिका के लिए मजबूत पारस्परिक, संचार, विश्लेषणात्मक और आलोचनात्मक सोच कोशल, सहानुभूति और धैर्य की आवश्यकता होती है, इसलिए समाजशास्त्र स्नातक इस भूमिका के लिए एक आदर्श विकल्प है। एक परामर्शदाता/चिकित्सक के रूप में, आप व्यक्तियों के विविध समूह के साथ मिलकर काम करेंगे, उनकी चुनौतियों को सुनने और रचनात्मक समाधान खोजने में उनकी मदद करेंगे। परामर्शदाताओं/चिकित्सकों के

विशेष नियोक्तियों में स्वास्थ्य सेवा प्रदाता, शैक्षणिक संस्थान, सरकारी एजेंसियों और गैर सरकारी संगठन, और स्वतंत्र परामर्श संगठन शामिल हैं।

- परिवेश और जेल सेवा:** अपराध और सजा के मुद्दों से निपटने में मदद करने वाले समाजशास्त्र स्नातक परिवेश और जेल सेवा की नौकरियों ले सकते हैं। आमतौर पर, इस क्षेत्र में भूमिकाएं प्रशासन-केंद्रित होती हैं और इसमें अपराधियों (कैदियों) के साथ सीधा संपर्क शामिल होता है, जबकि परिवेशी अधिकारी गैर-हिरास्त में सजा काट रहे या हाल ही में बरी किए गए अपराधियों से निपटते हैं, जेल अधिकारी जेलों के भीतर काम करते हैं, कैदियों की दैनिक गतिविधियों को निगरानी करते हैं, वे अपराधियों को प्रशिक्षण और परामर्श देते हैं, उनकी प्रगति का नियमित रिकॉर्ड बनाए रखते हैं और दोबारा अपराध करने के जोखिमों का मूल्यांकन करते हैं।
- सामुदायिक विकास:** व्यक्तिगत या पारिवारिक समर्थन पर ध्यान केंद्रित करने वाली सामाजिक सेवा भूमिकाओं के विपरीत, सामुदायिक विकास नौकरियां समुदाय की जीवन की गुणवत्ता में सुधार करना चाहती हैं। इस प्रकार, सामुदायिक कार्यकर्ता अक्सर एक विशिष्ट भौगोलिक क्षेत्र के भीतर या उस क्षेत्र में रहने वाले समुदाय/समूह पर कार्य करते हैं।
- वे तुने हुए स्थान में सकारात्मक परिवर्तन लाने के लिए डिजाइन की गई परियोजनाओं का संचालन और**

पर्यवेक्षण करते हैं, ऐसी परियोजनाओं में पीने के पानी की कमी, बढ़ती बेरोजगारी, संसाधनों तक असमान पहुंच आदि शामिल हो सकते हैं। सामुदायिक विकास कार्यकर्ता इन परियोजनाओं के लिए धन जुटाने और कार्यक्रम आयोजित करते हैं, समुदाय के भीतर विभिन्न समूहों के बीच मध्यस्थता करते हैं, और समुदाय के सदस्यों को अपने समाज के विकास में शामिल होने के लिए प्रेरित प्रशिक्षण प्रदान करते हैं।

- प्रशासनिक सेवाएं:** समाजशास्त्र में एमए के बाद नौकरी के कुछ उत्कृष्ट अवसर भारतीय पुलिस सेवा (आईपीएस), भारतीय प्रशासनिक सेवा (आईएएस), और भारतीय वन सेवा (आईएफएस) हैं। इन प्रशासनिक सेवाओं पर काम करने के लिए आपको अंदर सम्पर्ण और जुनून होना चाहिए। आपको संघ लोक सेवा आयोग द्वारा आयोजित सिविल सर्विस एग्जामिनेशन के लिए अर्हता प्राप्त करनी चाहिए क्योंकि इस क्षेत्र में अपना करियर शुरू करने के लिए यह आवश्यक है। वैकल्पिक रूप से, आप स्नातक की पढ़ाई पूरी करने के बाद राज्य लोक सेवा आयोग द्वारा आयोजित परीक्षाओं में शामिल हो सकते हैं। प्रशासनिक सेवाओं से संबंधित कई प्रमुख नौकरी भूमिकाएं हैं, जिनके लिए आप समाजशास्त्र में एमए पूरा करने के बाद आवेदन कर सकते हैं, वे उ-ए-विभागीय मजिस्ट्रेट, सहायक आयुक्त और जिला जनसंपर्क अधिकारी हैं। प्रशासनिक सेवाओं में एमए समाजशास्त्र के बाद कई सरकारी नौकरियां भी हैं।

एमए सोशियोलॉजी के बाद के अवसर

- परामर्श और चिकित्सा
- समाज सेवा एनजीओ
- परिवेश और जेल सेवा
- सामुदायिक विकास
- मानव संसाधन प्रबंधक
- प्रोजेक्ट मैनेजर
- सार्वजनिक संबंधों के विशेषज्ञ
- पार्श्व मार्गदर्शन
- प्रबंधन सलाहकार
- सर्वेक्षण शोधकर्ता
- समाज सेवक
- सामाजिक और सामुदायिक सेवा प्रबंधक
- सहयोगी सलाहकार
- बाजार अनुसंधान विश्लेषक
- शहरी और क्षेत्रीय योजनाकार
- नीति अधिकारी
- मादक द्रव्यों के सेवन, और मानसिक स्वास्थ्य परामर्शदाता
- अर्ध-न्यायिक

सोशियोलॉजी का उद्देश्य

- सामाजिक विशिष्टताओं की पहचान कर मानवता को एकसूत्र में बांधने की कोशिश करना
- समाज से अंधविश्वास
- एवं नकारात्मक प्रवृत्तियों को दूर करने का प्रयास करना।
- सामाजिक जीवन में आ रहे परिवर्तनों की पहचान करना

सोशियोलॉजी के अंतर्गत कोर्सेज

- इकोनॉमिक सोशियोलॉजी
- पोलिटिकल सोशियोलॉजी
- सोशियोलॉजी ऑफ रिलीजन
- किनशिप
- अलाइड सोशियोलॉजी
- सोशियोलॉजी ऑफ रिलीजन

परिवार, बाल विकास व कल्याण

परिवार और बाल विकास और कल्याण में कुछ व्यापक नौकरी भूमिकाएं हैं, जिनके लिए आप समाजशास्त्र में एमए पूरा करने के बाद आवेदन कर सकते हैं। वे परिवार या बाल विकास अधिकारी, पुनर्वास केंद्र में एक चिकित्सक या परामर्शदाता, जिला बाल संरक्षण सोसायटी में एक परिवेशी अधिकारी, एक विवाह परामर्शदाता और बहुत कुछ हैं।